

ಗಳು ಇದ್ದರೂ ಸಹ ಅಲ್ಲಿಗೆ ನ್ಯಾಯಾಧೀಶರು ಹೋಗುವುದಿಲ್ಲ. ಇದಕ್ಕೆ ಕಾರಣವಾದರೂ ಏನೆಂದರೆ ಅಲ್ಲಿ ಅವರಿಗೆ ವಾಸದ ಮನೆಗಳು ಸಿಗುವುದಿಲ್ಲ. ಆದ್ದರಿಂದ ಅವರಿಗೆ ಸರ್ಕಾರದ ವತಿಯಿಂದ ವಿನಾದರೂ ವಸತಿ ಸೌಕರ್ಯವನ್ನು ಕಲ್ಪಿಸಿಕೊಡುವರೇ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ ಸುಮಾರು 175 ತಾಲ್ಲೂಕುಗಳಲ್ಲಿ ಸುಮಾರು 37 ತಾಲ್ಲೂಕುಗಳಲ್ಲಿ ಮುನ್ಸೀಫ್ ಮ್ಯಾಜಿಸ್ಟ್ರೇಟ್ ನ್ಯಾಯಾಲಯಗಳು ಇಲ್ಲ. ಈ 37 ತಾಲ್ಲೂಕುಗಳಲ್ಲಿ ಕೂಡ ಹಂತ ಹಂತವಾಗಿ ನಾವು ಮುನ್ಸೀಫ್ ಮ್ಯಾಜಿಸ್ಟ್ರೇಟ್ ನ್ಯಾಯಾಲಯಗಳನ್ನು ತೆರೆಯುವ ವ್ಯವಸ್ಥೆಯನ್ನು ಮಾಡುತ್ತೇವೆ. ಮತ್ತೆ ಮಾನ್ಯ ಸದಸ್ಯರು ಮಾತನಾಡುವಾಗ ಮುನ್ಸೀಫ್‌ರಿಗೆ ವಾಸ ಮಾಡಲು ಸರಿಯಾದ ಮನೆಗಳು ಹಳ್ಳಿಯಲ್ಲಿ ಸಿಗುವುದಿಲ್ಲವೆಂದು ಹೇಳಿದರು. ಆದರೆ ನಾನು ಆ ಬಗ್ಗೆ ಅನೇಕ ಸಾರಿ ಈ ಸದನದಲ್ಲಿ ಉತ್ತರ ಕೊಡುತ್ತಾ ಹೇಳಿದ್ದೇನೆ ಎಲ್ಲೆಲ್ಲಿ ಸರ್ಕಾರದ ವಾಸದ ಮನೆಗಳು ಇರುವುದಿಲ್ಲವೋ ಅಂಥ ಕಡೆಗಳಲ್ಲಿ ಅವರು ಬಾಡಿಗೆ ಮನೆಯನ್ನು ತೆಗೆದುಕೊಳ್ಳುವುದಕ್ಕೆ ಅವಕಾಶ ಮಾಡಿಕೊಟ್ಟಿದ್ದೇವೆ. ಅವರ ಸಂಬಳದಿಂದ ಮುಂದು ಕೊಳ್ಳತಕ್ಕಂಥ ಬಾಡಿಗೆ ಗಿಂತ ದುಬಾರಿ ಬಾಡಿಗೆಯಾದರೆ ಆ ಬಾಡಿಗೆಯನ್ನು ಸರ್ಕಾರದವರು ಕೊಡಬೇಕೆಂದು ಸಹ ನಾವು ತೀರ್ಮಾನ ತೆಗೆದುಕೊಂಡಿದ್ದೇವೆ. ಅದು ಈಗಾಗಲೇ ಜಾರಿಗೆ ಬಂದಿದೆ.

ಶ್ರೀ ವೈ. ಕೆ. ರಾಮಯ್ಯ.—ಮಾನ್ಯ ಅಧ್ಯಕ್ಷರೇ ಇವೊತ್ತಿನ ದಿವಸ ನ್ಯಾಯಾಧೀಶರಾಗಿ ಅಥವಾ ಮುನ್ಸೀಫ್‌ರಾಗಿ ಬರುವುದಕ್ಕೆ ಯಾರೂ ಕೂಡ ಇಚ್ಛೆ ಪಡುತ್ತಿಲ್ಲ. ಕಾರಣವಾದರೂ ಏನೆಂದರೆ ಅವರಿಗೆ ಸರ್ಕಾರದವರು ಒದಗಿಸಿಕೊಡುತ್ತಿರುವ ಸೌಲಭ್ಯಗಳು ಬಹಳ ಕಡಿಮೆ. ಸ್ವಾಮಿ ಮೊನ್ನೆಯ ದಿವಸ ಡಿಸ್ಟ್ರಿಕ್ಟ್ ಜಡ್ಜ್ ಹುದ್ದೆಗೆ ಸಂದರ್ಶನ ಮಾಡಿದಾಗ ಸುಮಾರು ಎರಡು ಮೂರು ಜನ ಮಾತ್ರ ಹಾಜರಿದ್ದರು. ಆದರೆ ಈ ಹುದ್ದೆಗಳಿಗೆ ಯಾರೂ ಮುಂದೆ ಬರುವುದಿಲ್ಲ. ಆದ್ದರಿಂದ ಸರ್ಕಾರದವರು ಇವರಿಗೆ ಹೆಚ್ಚಿನ ಪ್ರೋತ್ಸಾಹವನ್ನು ಕೊಡುವಂಥ ಕಾರ್ಯಕ್ರಮವನ್ನು ಹಾಕಿಕೊಳ್ಳುತ್ತಾರೆಯೇ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ ಇದಕ್ಕೆ ಹೈಕೋರ್ಟಿನವರು ಉತ್ತರ ಕೊಡಬೇಕಾಗುತ್ತದೆ. ಮಾನ್ಯ ಅಧ್ಯಕ್ಷರೇ ಯಾರೇ ಒಬ್ಬ ವಕೀಲರು ಸ್ವಂತವಾಗಿ ಪ್ರಾಕ್ಟೀಸ್ ಮಾಡುವಾಗ ಅವರಿಗೆ ಹೆಚ್ಚು ಆದಾಯವಿರುತ್ತದೆ, ಆದ್ದರಿಂದ ಅವರು ಸರ್ಕಾರದ ಸೇವೆಯನ್ನು ಮಾಡುವುದಕ್ಕೆ ಮುಂದೆ ಬರುವುದಿಲ್ಲ. ಎಲ್ಲಾ ವಕೀಲರುಗಳು ಸರ್ಕಾರಿ ಸೇವೆಯನ್ನು ಮಾಡುವುದಕ್ಕೆ ಮುಂದೆ ಬಂದರೆ ಈ ತೊಂದರೆ ಇರುವುದಿಲ್ಲ. ಅವರು ಅವರ ಆದಾಯವನ್ನು ಸ್ವಲ್ಪ ಕಡಿಮೆ ಮಾಡಿಕೊಳ್ಳುವುದಕ್ಕೆ ಮನಸ್ಸು ಮಾಡಿದರೆ ಒಳ್ಳೆಯದು.

ವಿಷಯ:— ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿರುವ ಜನತಾ ಹಾಗೂ ಹುಡ್ಕೋ ಮನೆಗಳ ಬಗ್ಗೆ.

ಪ್ರ. 622 (1359) ಶ್ರೀ ವಸಂತ. ವಿ. ಸಾಲ್ಕಾನ (ಕಾಪು).—ಮಾನ್ಯ ವಸತಿ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೆ ;

ಅ. 1983-84 ನೇ ಸಾಲಿನಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಗೆ ಸರಕಾರದವರ ವತಿಯಿಂದ ಜನತಾ ಮತ್ತು ಹುಡ್ಕೋ ಮನೆಗಳನ್ನು ಮಂಜೂರು ಮಾಡಲಾಗಿದೆಯೇ ;

ಆ. ಹಾಗಿದ್ದಲ್ಲಿ ಮಂಜೂರು ಮಾಡಿದ ಮನೆಗಳ ಸಂಖ್ಯೆ ಎಷ್ಟು ;

ಇ. ಹಾಗಿದ್ದಲ್ಲಿ ಅದಕ್ಕೆ ಕಾರಣವೇನು ;

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ವಸತಿ ಮಂತ್ರಿಗಳು).—

ಅ. 1982-83ನೇ ಸಾಲಿನಲ್ಲಿ ಒಟ್ಟು 4500 ಮನೆಗಳನ್ನು ಕನ್ನಡ ಜಿಲ್ಲೆಗೆ ಮಂಜೂರು ಮಾಡಿದ್ದು ಅವುಗಳಲ್ಲಿ ಒಂದೂ ಮನೆಗಳನ್ನು ಆಯವ್ಯಯ ಪಟ್ಟಿಯಲ್ಲಿ ಹಣವಿಲ್ಲದ ಕಾರಣ ಕಟ್ಟಲು ತೆಗೆದುಕೊಳ್ಳದಿದ್ದರಿಂದ 1983-84ನೇ ಸಾಲಿನಲ್ಲಿ ಈ ವೈಕಿ 2185 ಮನೆಗಳನ್ನು ಕಟ್ಟಲು ತೆಗೆದುಕೊಳ್ಳಲಾಯಿತು.—

ಆ. ಮೇಲಿನ ಪ್ರಶ್ನೆಯಿಂದ ಉದ್ಭವಿಸುವುದಿಲ್ಲ.

ಇ. 1982-83ನೇ ಸಾಲಿಗೆ 1,02,000 ಮನೆಗಳನ್ನು ರಾಜ್ಯದಾದ್ಯಂತ ತೆಗೆದು ಕೊಳ್ಳಲು ಮಂಜೂರಾತಿ ಮಾಡಿದ್ದರೂ ಸಹ ಇದಕ್ಕೆ ಬೇಕಾಗುವ ಹಣ ಆಯವ್ಯಯ ಪತ್ರದಲ್ಲಿ ಇರಲಿಲ್ಲ. ಆದುದರಿಂದ ಇವುಗಳ ಪೈಕಿ 1983-84ನೇ ಸಾಲಿನಲ್ಲಿ ಮುಂಗಡ ಪತ್ರದಲ್ಲಿ ಇಟ್ಟಿರುವ 1160 ಲಕ್ಷಗಳಿಗೆ ಕಟ್ಟಬಹುದಾದ 58,000 ಮನೆಗಳನ್ನು ಮಾತ್ರ ಕಟ್ಟಲು ನಿರ್ಣಯಿಸಿ ಈ ಪೈಕಿ ದಕ್ಷಿಣ ಕನ್ನಡದಲ್ಲಿ 2185 ಮನೆಗಳನ್ನು ಕಟ್ಟಲು ನಿರ್ಣಯಿಸಲಾಯಿತು.

ಶ್ರೀ ವಸಂತ ವಿ. ಸಾಲ್ಕಾನ.—ಮಾನ್ಯ ಅಧ್ಯಕ್ಷರೇ 1983-84ನೇ ಸಾಲಿನಲ್ಲಿ 2185 ಮನೆಗಳನ್ನು ಕಟ್ಟಲು ಕ್ರಮ ತೆಗೆದುಕೊಳ್ಳಲಾಯಿತು ಎಂದು ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ತಿಳಿಸಿದ್ದಾರೆ. ಆದರೆ ನಮ್ಮ ತಾಲ್ಲೂಕಿನಲ್ಲಿ ಆಗಲಿ ಅಥವಾ ನನ್ನ ಕ್ಷೇತ್ರದಲ್ಲಿ ಆಗಲಿ ಒಂದೇ ಒಂದು ಮನೆಯನ್ನು ಕಟ್ಟಿಸಿಕೊಟ್ಟಿಲ್ಲ. ಅದ್ದರಿಂದ ಸರ್ಕಾರದವರು ಈ ಬಗ್ಗೆ ಯಾವ ಕ್ರಮವನ್ನು ತೆಗೆದು ಕೊಳ್ಳುತ್ತಾರೆ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಕೇಳುತ್ತಿರುವುದು ಕಾವು ಕ್ಷೇತ್ರಕ್ಕೆ ಸಂಬಂಧಪಟ್ಟಿದ್ದು. ಆದರೆ 1982-83ನೇ ಸಾಲಿನಲ್ಲಿ ಹುಡ್ಕೋ ಯೋಜನೆ ಯಿಂದ ಸುಮಾರು 84 ಮನೆಗಳನ್ನು ಮಂಜೂರು ಮಾಡಿದ್ದೇವೆ. ಮತ್ತೆ ಬ್ಯಾಂಕ್ ಅಸಿಸ್ಟೆಂಟ್‌ನಿಂದ ಸುಮಾರು 68 ಮನೆಗಳು. 1983-84ನೇ ಸಾಲಿನಲ್ಲಿ 16 ಮನೆಗಳನ್ನು ಮಂಜೂರು ಮಾಡಿದ್ದು ಇದರಲ್ಲಿ ಹುಡ್ಕೋ ಯೋಜನೆಯಲ್ಲಿ 14 ನ್ನು ತೆಗೆದುಕೊಳ್ಳಲಾಗಿದೆ. ಮತ್ತೆ ಇ. ಎಲ್. ಸಿ. ಹೆಚ್. ಯೋಜನೆಯಲ್ಲಿ ಎರಡು ಮನೆಗಳನ್ನು ತೆಗೆದುಕೊಳ್ಳಲಾಗಿದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಕೇಳಿದ ಪ್ರಶ್ನೆಯೇ ಬೇರೆ, ಮಾನ್ಯ ಮಂತ್ರಿಗಳು ಕೊಡುತ್ತಿರುವ ಉತ್ತರವೇ ಬೇರೆ. ತಾವು 1983-84ನೇ ಸಾಲಿನಲ್ಲಿ ಎಷ್ಟು ಮನೆಗಳನ್ನು ಮಂಜೂರು ಮಾಡಿದ್ದೀರಿ ಎನ್ನತಕ್ಕಂಥದ್ದನ್ನು ತಾವು ಹೇಳಲಿಲ್ಲ. ಹಿಂದಿನ ವರ್ಷ ಮಂಜೂರು ಮಾಡಿದ್ದುದನ್ನು ತಾವು ಈ ವರ್ಷ ತೆಗೆದುಕೊಂಡಿದ್ದೀರಿ. ತಾವು ವಿತಕ್ಕೆ ಈ ರಾತ್ರಿ ತಿರುಗಿಸಿ ಉತ್ತರ ಕೊಡುತ್ತೀರಿ ?

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ತಾವು ಸುಮ್ಮನೆ....

ಶ್ರೀ ವಸಂತ ವಿ. ಸಾಲ್ಕಾನ.—ಮಾನ್ಯ ಅಧ್ಯಕ್ಷರೇ 1984-85ನೇ ಸಾಲಿನಲ್ಲಿ ಯಾವುದರೂ ಮನೆಗಳನ್ನು ಮಂಜೂರು ಮಾಡಿಸಿ ಕಟ್ಟಿಸಿಕೊಡುತ್ತೀರಾ ?

ಮಾನ್ಯ ಮಂತ್ರಿಗಳು ಉತ್ತರ ಹೇಳಲಿಲ್ಲ.

ಅಧ್ಯಕ್ಷರು.—ಈ ಪ್ರ. 623 (1335)ನ್ನು ಮುಂದೂಡಲಾಗಿದೆ.

ವಿಷಯ :—ಎಂ.ಎಸ್.ಕೆ.ಮಿಲ್ಸ್, ಗುಲ್ಬರ್ಗ, ಯೆಲ್ಲಮ್ಮ ಕಾಟನ್ ಮಿಲ್ಸ್, ದಾವಣಗೆರೆ, ಮೈಸೂರು ಸ್ಪಿನ್ನಿಂಗ್ ಮತ್ತು ವೀವಿಂಗ್ ಮ್ಯಾನುಫ್ಯಾಕ್ಚರಿಂಗ್ ಮಿಲ್ಸ್, ಬೆಂಗಳೂರು ಮತ್ತು ಮಿನರ್ವ ಮಿಲ್ಸ್, ಬೆಂಗಳೂರು—ಕನಿಷ್ಠ ವೇತನದ ಬಗ್ಗೆ.

ಪ್ರ. 624 (1387) ಶ್ರೀ ಎಸ್.ಕೆ.ಕಾಂತ್ (ಗುಲ್ಬರ್ಗ).—ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಎಂ.ಎಸ್.ಕೆ. ಮಿಲ್ಸ್, ಗುಲ್ಬರ್ಗ, ಯೆಲ್ಲಮ್ಮ ಕಾಟನ್ ಮಿಲ್ಸ್, ದಾವಣಗೆರೆ, ಮೈಸೂರು ಸ್ಪಿನ್ನಿಂಗ್ ಮತ್ತು ವೀವಿಂಗ್ ಮ್ಯಾನುಫ್ಯಾಕ್ಚರಿಂಗ್ ಮಿಲ್ಸ್, ಬೆಂಗಳೂರು ಮತ್ತು ಮಿನರ್ವ ಮಿಲ್ಸ್, ಬೆಂಗಳೂರು ಇಲ್ಲಿಯ ಕಾರ್ಮಿಕರ ಕನಿಷ್ಠ ವೇತನವೇನು ;

ಆ. ಯೆಲ್ಲಮ್ಮ ಕಾಟನ್ ಮಿಲ್ಸ್, ದಾವಣಗೆರೆ, ಮೈಸೂರು ಸ್ಪಿನ್ನಿಂಗ್ ಮತ್ತು ವೀವಿಂಗ್ ಮ್ಯಾನುಫ್ಯಾಕ್ಚರಿಂಗ್ ಮಿಲ್ಸ್, ಬೆಂಗಳೂರು ಮತ್ತು ಮಿನರ್ವ ಮಿಲ್ಸ್, ಬೆಂಗಳೂರು ಇವುಗಳಲ್ಲಿ 7 ದಿನದ ಕೆಲಸಕ್ಕೆ ಶೇಕಡ 4 ರಷ್ಟು ಹೆಚ್ಚು ವೇತನವನ್ನು ಕೆಲಸಗಾರರಿಗೆ ಕೊಡು